

॥ साध्वीजी भावलक्ष्मी धुलबन्ध ॥

सं. मुनिसुजसचन्द्र-सुयशचन्द्रविजयौ

जिनशासननी उन्नति करवामां जेटलो सिंहफाळो पू. साधुभगवन्तो नो छे तेटलो ज सिंहफाळो पू. साध्वीजी भगवन्तो नो पण खरो. आ बाबतमां शंकाने कशे ज स्थान नथी. इतिहास पण आवा केटलाय द्रष्टान्तो नो साक्षी छे के अनेक विकट प्रसंगोमां सा. राजिमती, सा. रुद्रसोमा, सा. पोहिणी जेवा घणा साध्वीजी भगवन्तोए शासनने टकाववा/आगळ धपाववा माटे महेनत करी हती. प्रस्तुत कृतिमां पण कविश्री **मुकुन्दे** तेवा ज एक साध्वीजी श्री**भावलक्ष्मीजी**ना जीवनचरित्र पर प्रकाश पाड्यो छे.

साध्वीजीनो परिचय

साध्वीजी **भावलक्ष्मीजी सीधपुर** (सिद्धपुर ?) नामना नगरमां रहेता **साल्हओ** नामना व्यवहारीना पुत्री छे. तेमनी मातानुं नाम **झबकू** छे. “वितपन नाम मरगदि सुन्दरी” आ पंक्ति परथी साध्वीजीनुं गृहस्थपणानुं नाम **वितपन** होय एवं लागे छे. आवुं नाम कल्पवुं थोडुं कठिण छे, छतां ज्यां सुधी साध्वीजीना जीवनसम्बन्धि अन्य काव्य न मळे त्यां सुधी स्वीकारवुं पडशे. तेमनी दीक्षा कइ उमरे थइ ए अंगे कविए कशुंज लख्युं नथी, परंतु “कालिक कुंयरि नइ सरसती ए” आ पद द्वारा कविए भाइ (दीक्षानुं नाम तपासवा योग्य छे) अने बहेन (सा. भावलक्ष्मी) बन्नेनी दीक्षानी ओछा पण सुन्दर शब्दोमां नोंध करी छे. “रतनचूला शिक्षणी” आ पद द्वारा कविए साध्वीजी भगवन्तना गुरुणीना नामनो निर्देश कर्यो होय एम अमो मानीए छीए. साध्वीजी भगवन्तना शीयळादि गुणोनी पण कविए सुन्दर प्रशंसा करी छे. आ सिवाय तेमनो विशेष परिचय काव्यमां मळतो नथी

प्रस्तुत कृतिनी रचना वृद्धतपागच्छना **रत्नसिंहसूरि**ना शिष्य **उदयधर्म** उपाध्यायना शिष्य **मुकुन्द** कविए करी छे. काव्य ऐतिहासिक छे. कृति रचना कविए धवल नामना काव्यप्रकारमां करी छे. आ काव्यमां वपरायेला रगतहंसा (रक्तहंसा), मारूयणी धनासी (धन्यासी), धुल धनासी रागो विशेष नोंधपात्र छे.

प्रस्तुत कृतिनी प्रत सम्पादनार्थे आपवा बदल श्रीसाहित्यमन्दिरभण्डार (पालीताणा)ना व्यवस्थापकश्रीनो तेमज मुनिजयभद्रविजयजीनो आभार.

॥ अहं नमः ॥

॥ ऐं नमः ॥

॥ धुलबंध ॥ राग - रगतहंसा ॥

शासनदेवति^१ नमउं तुम्ह पाय, सरसति मझ मत्ति दिउ घणी ए,
हर भास, आस पुरउ हईया^२ तणी ए १
हंसवाहिनि वर आपि अनोपम, ऊपम भगवति दिउं किसिउं^३ ए,
मूरख हूं पण भगति विशेषिहिं, **भावलक्ष्मी** गुण गाइसिउं ए २
.....वि, निरमली सहज सभावि,
आनन्दि पूरिउ आज, सारीउं मइं मझ काज,
सारीउं मइं मझ काज, भगवति नयणि दीठइं वासना^४,
दारिद्र चूरइ ऋद्धि पूरइ सखी, देव ३
नयर निरूपम **सीधपुर** जाणि, सरगजमलिं किरि तुडि^६ करइ ए,
दीसए गढ-मढ-पोलि^७-पगार^८, सार सरसति नदी जिहां वसइ ए ४
मेरूसिहर सम पंच प्रासा[द], हइ ए,
प्राग्वंसि वसइ विव[हारीया] **साल्हओ** नामि, जाणि कि आणन्द अवतरिउ ए ५

चूटक

अवतरिउ किर^९ आणन्द श्रावक, महति^{१०} मुहवडि^{११} किज्ज,^{१२}
तस घरणि **झबकू**, सुद्धपणि सलहिज्ज^{१३}ए,
तस ऊयरि उतपन अछइ, **वितपन** नाम मरगदि^{१४} सुन्दरी,
जिण वचण जाणइ हियइ आणइ, जाणि कि ब्राह्मी सुन्दरी ६

॥ अथ राग-मारूयणीं धना[सी] ॥

उदार सुललित इम भणइ ए, सांभलु ए मुझ मन तणी वात,
तात माता प्रति प्रीछवइ ए, जाणीउ एउ अथिर संसार,
सार संजम अम्ह मनि वसउ ए ७
व्रत लयुं ए निज बान्धव साथि, साखि^{१६} **श्रीरत्नसिंघसूरि** तणइ ए,
अवतरियां ए किरि बेउ इणि कालि, कालिक कुंयरि^{१७} नइ सरसती ए ८

त्रुटक

सरसती किरि मुखि वसइ, अमिरत्तवाणि^{१८} सोहामणी,
गणि **भावलक्ष्मी** नाभि भगवति, सती सयल सिरोमणी,
तपगच्छ सोह^{१९} करइ मुहतर^{२०}, **रतनचूला** शिक्षणी,
सिद्धन्त^{२१} वांचइ सुकृत सांचइ^{२२}, सारसीति^{२३} सलक्षणी ९

॥ हिव राग धुल धनासी ॥

लक्षण-गुणमणिखाणि, जाण कि चन्दन^{२४} अवतरी ए,
रूप सोभाग निधान, दरिसणि दुक्खि परिहरी ए १०

धन धन जननी कूख, दूखलिउं जीणं ऊपनां ए,
गछमाहि मेरू समान, ज्ञान चारित्रपात्र नीपनां ए ११

नीपनां चारित्रपात्र चतुर्विध संघ मन आनन्द ए,
प्रमाद टालइ पुण्य पालइ पापमूल निकंदए,

श्रीउदयधर्म उज्झांय सेवक इम **मुकुन्द** समुच्चरइ,

^{२५}भलपणइं भगवति **भावलक्ष्मी** महिम^{२६} महीयलि विस्तरइ १२

॥ इति धुल ॥छा॥ ग्रं. २९॥

शब्दकोश

- | | |
|---------------------------|-----------------------------|
| १. शासनदेवति = शासनदेवता | १४. मरगदि = मरकत रत्न जेवी, |
| २. हईया = हृदय | १५. लयुं = लीधुं |
| ३. किसिउं = केवुं | १६. साखि = साक्षिए |
| ४. वासना = ? | १७. कुयिरि = कुंवर |
| ५. सरगजमलि = स्वर्गसमान | १८. अमिरत्तवाणि = अमृतवाणि |
| ६. तुडि = स्पर्धा, बरोबरी | १९. सोह = शोभा |
| ७. पोलि = दरवाजो | २०. मुहतर = महत्तरा |
| ८. पगार = किल्लो | २१. सिद्धन्त = सिद्धान्त |
| ९. किर = जाणे के | २२. सांचइ = एकठुं करे छे. |
| १०. महति = मोटा (?) | २३. सारसीति = ? सरस्वति |
| ११. मुहवडि = आगळ पडता | २४. चन्दन = चन्दनबाळ |
| १२. किज्ज = कार्य | २५. भलपणइं = श्रेष्ठपणामां |
| १३. सलहिज्जए = वखाणवा | २६. महिम = महिमा, महात्म्य |